

## एक करोड़ की नकली दवा और सौंदर्य उत्पाद जब्त

Wed, 17 Nov 2021 09:31 PM

लहेरी थाना क्षेत्र के सोहनकुआं मोहल्ले में हुई छापेमारी

किराये के मकान में चल रहा था गोरखधंधा

नकली सामानों की पैकिंग कर बेच रहे थे मार्केट में

दो धंधेबाजों के खिलाफ करायी गयी एफआईआर

फोटो:

नकली-बिहारशरीफ में जब्त की गयीं नकली दवाइयां।

बिहारशरीफ। हिन्दुस्तान प्रतिनिधि

लहेरी थाना क्षेत्र के सोहनकुआं मोहल्ला स्थित किराये के मकान में मंगलवार की देर शाम छापेमारी की गयी तो चौकाने वाला खुलासा हुआ। करीब एक करोड़ रुपये मूल्य की नकली दवाइयां और सौंदर्य उत्पाद जब्त किये गये। सभी ब्रांडेड कंपनियों के उत्पाद। ऐसे सामान मिले हैं, जिससे साबित होता है कि नकली उत्पादों की पैकिंग भी की जाती थी।

ब्रांड प्रोटेक्शन सर्विसेज प्राइवेट लिमिटेड कंपनी के अधिकारी वैशाली निवासी मो. साहुल्लाह ने स्थानीय पुलिस की मदद से छापेमारी की। उन्होंने पटना जिला के खाजेकलां थाना क्षेत्र स्थित सदर गली निवासी मो. केश व चंडी मेन बाजार निवासी अफताब आलम के खिलाफ एफआईआर करायी है। धंधेबाज पुलिस की पकड़ में नहीं आ पाये हैं। थानाध्यक्ष सुबोध कुमार ने बताया कि एफआईआर दर्ज कर पुलिस धंधेबाजों को गिरफ्तार करने का प्रयास कर रही है।

Source : <https://www.livehindustan.com/bihar/biharsharif/story-fake-medicine-and-beauty-products-worth-one-crore-seized-5106880.html>